



گورنر KATHY HOCHUL

فوری ریلیز کے لیے: 19/6/2023

گورنر HOCHUL کی جانب سے مغربی اور وسطی نیو یارک کے مکینوں کو پیر، 19 جون کے لیے ہوائی معیار پر تازہ ترین معلومات

گورنر Hochul اور محکمہ جات برائے تحفظ ماحولیات و صحت کی جانب سے کینیڈا کے جنگلات کی آگ کے علاوہ، اوزون اور دیگر آلودگیوں کے اثرات کے نتیجے میں ہوا کے معیار کی مسلسل کڑی نگرانی کی جا رہی ہے، جو کہ آج مغربی اور وسطی نیو یارک کو تھوڑا سا متاثر کر رہی ہے۔ ریاست نیو یارک کے باقی حصوں میں ہوا کا معیار اچھی سے درمیانی حد میں رہنے کی پیشین گوئی کی گئی ہے۔

گورنر Hochul نے کہا، "جبکہ ہم ہوا کے معیار کی نگرانی کرنا جاری رکھے ہوئے ہیں اور ہمارے بہادر فاریسٹ رینجرز، کیوبک میں جنگل کی آگ پر قابو پانے کی کوششوں میں مدد کر رہے ہیں، کینیڈا کے جنگلات میں لگنے والی آگ کا دھواں نمایاں رہنا متوقع ہے، تاہم زمین کی سطح پر اس کا اثر محدود ہو گا۔" جیسے جیسے آج کل مغربی اور وسطی نیو یارک میں دھواں پھیل رہا ہے، میں نیو یارک والوں کو ہوشیار رہنے کی ترغیب دیتی ہوں۔ اگر آپ ایک کمزور گروپ میں ہیں، تو براہ کرم تازہ ترین معلومات پر نظر رکھیں اور اگر اس موسم گرما میں ہوائی معیار کا مشورہ جاری کیا جاتا ہے، تو اپنی حفاظت کے لیے اقدامات کریں۔"

جنگل کی آگ سے اٹھنے والا دھواں آج، 19 جون بروز پیر، مغربی اور وسطی نیویارک میں ہوا میں نظر آئے گا، جس میں ان خطوں کے لیے بلند-درمیانی ہوائی معیار کے اشاریے (Air Quality Index, AQI) کی سطح کے ساتھ باریک ذرات پر مشتمل مواد (PM2.5) سے آلودگی کی پیشین گوئی کی گئی ہے۔ پیشین گوئیاں فی الحال ظاہر کرتی ہیں کہ جہاں AQI کی سطح درمیانی حد سے تجاوز کر جائے وہاں عارضی طور پر اضافہ ہو سکتا ہے، لیکن 24 گھنٹے کی مدت کے لیے مجموعی AQI کے درمیانی سطح پر رہنے کی توقع ہے۔ اگرچہ بلند اونچائیوں پر دھواں نظر آسکتا ہے، لیکن یہ سطح اس ماہ کے شروع میں نیو یارک کے مکینوں کی جانب سے دیکھی گئی سطح سے بہت نیچے ہیں، اور ہوائی معیار کے متعلق صحت کا مشورہ جاری کرنے کی حد سے نیچے ہیں۔

جب ایئر کوالٹی انڈیکس 51-100 کے درمیان ہوتا ہے تو درمیانی درجے کی سطحیں ہوتی ہیں، جس کا مطلب ہے کہ ہوا کا معیار قابل قبول ہے، جو کہ ایسے بہت کم لوگوں کے لیے ممکنہ طور پر صحت کے درمیانی درجے کے خدشات کا سبب ہو سکتا ہے جو فضائی آلودگی کے لیے غیر معمولی طور پر حساس ہوں۔ ایئر کوالٹی ہیلتھ ایڈوائزریز اس وقت جاری کی جاتی ہیں جب ماہرین پیش گوئی کرتے ہیں کہ اکثر عام طور پر اوزون اور ذرات والے مادے کی، آلودگی کی سطحیں، AQI کی 100 کی قدر سے تجاوز کر جائیں۔

اگر AQI کی قدر 100 سے تجاوز کر جاتی ہے، تو ہم [یہاں](#) احتیاطی تدابیر کا جائزہ لینے کی تجویز دیتے ہیں۔ نیو یارک کے مکینوں کو ترغیب دی جاتی ہے کہ وہ [یہاں](#) سبسکرائب کر کے ریاست کے ہوا کے معیار سے متعلق صحت کا مشورہ حاصل کرنے کے لیے سائن اپ کریں۔

ریاست نیو یارک کی معیار ہوا کی پیشین گوئی کے بارے میں مزید معلومات [یہاں](#) دستیاب ہیں۔

###

اضافی خبریں یہاں ملاحظہ کی جا سکتی ہیں www.governor.ny.gov
ریاست نیو یارک | ایگزیکٹو چیمبر | press.office@exec.ny.gov | 518.474.8418

[ان سبسکرائب کریں](#)